

पोलीस पाटील पद भरतीसाठी लेखी व तोंडी परीक्षा

महाराष्ट्र शासन

गृह विभाग

शासन निर्णय क्रमांक बीव्हीपी ०६११/प्र.क्र. ४१९/पोल-८

मंत्रालय, मुंबई-४०००३२

दिनांक : २३ ऑगस्ट, २०११

वाचा : शासन निर्णय, गृह विभाग क्र. बीव्हीपी ०११०/१०८/प्र.क्र. १३/पोल-८, दि. २६.८.२०१०

प्रस्तावना - पोलीस पाटील पदावरील नियुक्तीसाठी फक्त १०० गुणांची लेखी परीक्षा घेण्याचा निर्णय वरील शासन निर्णयान्वये घेण्यात आला होता. या निर्णयात बदल करण्याचा प्रस्ताव शासनाच्या विचाराधीन होता.

शासन निर्णय - पोलीस पाटील पदावरील नियुक्तीसाठी दि. २६.८.२०१० च्या शासन निर्णयान्वये फक्त १०० गुणांची लेखी परीक्षा घेण्यासंबंधी घेतलेला निर्णय रद्द करून, यापुढे पोलीस पाटील पदावरील नियुक्तीसाठी ८० गुणांची लेखी परीक्षा व २० गुणांची तोंडी (मुलाखत) परीक्षा घेण्यास शासन या निर्णयाद्वारे मान्यता देत आहे. लेखी परीक्षा इयत्ता दहावीपर्यंतच्या अभ्यासक्रमावर आधारीत असावी. यामध्ये सामान्य ज्ञान, गणित, स्थानिक परिसराची माहिती व चालू घडामोडी यांचा समावेश असावा.

२. २० गुणांची तोंडी परीक्षा घेण्याकरीता, उपविभागीय दंडाधिकार्यांनी त्यांच्या अध्यक्षतेखाली पुढीलप्रमाणे समिती गठीत करण्यात यावी. :-

उपविभागीय दंडाधिकारी	-- अध्यक्ष
उपविभागीय पोलीस अधिकारी	-- सदस्य
समाजकल्याण अधिकारी	-- सदस्य
आदिवासी प्रकल्प अधिकारी	-- सदस्य
संबंधित तालुक्याचे तहसिलदार	-- सदस्य सचिव

३. सदर आदेश, हे या आदेशाच्या दिनांकापासून अंमलात येतील.

महाराष्ट्राचे राज्यपाल यांच्या आदेशानुसार व नावाने,



(शहाजहान मुलानी)

कार्यासन अधिकारी, गृह विभाग, महाराष्ट्र शासन

प्रति,

पोलीस महासंचालक, महाराष्ट्र राज्य, मुंबई.

मा. मंत्री (गृह) यांचे खाजगी सचिव, मंत्रालय, मुंबई,
मा. राज्यमंत्री (गृह) यांचे खाजगी सचिव, मंत्रालय, मुंबई,
सर्व जिल्हाधिकारी,
सर्व पोलीस अधीक्षक,
सर्व उपविभागीय दंडाधिकारी (जिल्हाधिकाऱ्यांमार्फत)
निवडनस्ती (आस्था-३)
निवडनस्ती (पोल-८)